



PR250155

30.01.2025

5



## **STQARRIJA MILL-UFFIĊĊJU TAL-ISPEAKER**

### ***“Malta tibqa’ xemgha ta’ tama għal dawk li jfittxu għajjnuna” – L-Ispeaker Anġlu Farrugia***

Illum, l-Ispeaker tal-Kamra tad-Deputati nieda, għall-ħames sena konsekuttiva, il-kampanja nazzjonali dwar il-mard rari, immexxija mill-Alleanza Nazzjonali dwar il-Mard Rari. Fid-diskors tiegħu, l-Ispeaker iddeskriva dan il-mument bhala ġurnata ta’ “riflessjoni, għaqda u tama,” li tagħti rikonoxximent lill-ħidma u d-dedikazzjoni bla waqfien ta’ dawk li jaħdmu għal din il-kawża nobbli.

Fid-diskors tiegħu, l-Ispeaker faħħar lill-Alleanza għall-kisbiet tagħha, fosthom is-screening neonatali, ir-Registru Nazzjonali tal-Mard Rari, u s-sħubijiet internazzjonali li fethu bibien godda ta’ għarfien u riżorsi. Huwa saħaq li dawn l-inizjattivi mhumiex biss għodod prattici, iżda huma wkoll riflessjoni ta’ pajjiż li jagħti importanza lid-dinjità u l-umanità.

L-Ispeaker Anġlu Farrugia temm billi appella għal iktar għaqda u kollaborazzjoni biex kull pass li jsir ikun pass lejn futur mimli tama. “Nagħlaq billi nfakkar li kull azzjoni tagħna trid tirrifletti l-aqwa valuri ta’ soċjetà ġusta: solidarjetà, għaqal, u rispett għad-dinjità umana,” qal l-Ispeaker, filwaqt li rringrazzja lill-Alleanza Nazzjonali dwar il-Mard Rari għall-impenn eżemplari tagħha.

Il-konferenza kienet indirzzata wkoll mill-fundatriċi u President tan-National Alliance for Rare Diseases Support – Malta, is-Sinjura Michelle Muscat, il-Prof. Alex Felice, Ian Vassallo, Kelliemi Ewlieni għall-Kura Primarja u s-Saħħa Mentali, u l-Ministru għas-Saħħa u l-Anzjanità Attiva Jo Etienne Abela. Preżenti wkoll għall-konferenza kien hemm il-Ministru tal-Familja u Drittijiet tat-Tfal Michael Falzon u l-Ministru għall-Inklużjoni u l-Volontarjat Julia Farrugia.